



ශ්‍රී ලංකා සෞභාග්‍ය දර්ශකය - 2015

වැදගත් කරුණු

පසුගිය වසර කිහිපය මුළුල්ලේ සෞභාග්‍ය මට්ටම අඛණ්ඩව වැඩි දියුණු වීමේ උපතනියක් පෙන්නුම් කළ ද, 2015 වසරේ දී එහි වර්ධනයේ යම් මධ්‍යස්ථභාවයක් දක්නට ඇත.

ජන ජීවිතයේ යහ පැවැත්ම පිළිබඳ උපදර්ශක අගයේ 0.172 ක වැඩි වීම ශ්‍රී ලංකා සෞභාග්‍ය දර්ශකයේ වැඩි දියුණු වීම සඳහා ප්‍රමුඛ ලෙස හේතු වී ඇත.

බස්නාහිර පළාත සෞභාග්‍යමත්ම පළාත ලෙස නම ප්‍රමුඛ ස්ථානය අඛණ්ඩව පවත්වාගෙන ඇති අතර දකුණු හා උතුරු මැද පළාත් පිළිවෙළින් දෙවන හා තෙවන ස්ථාන ලබා ගෙන ඇත.


සබරගමුව, උළු සහ නැගෙනහිර පළාත් අවසන් ස්ථාන තුනෙහි රැඳී සිටිය ද, එම පළාත්වල සෞභාග්‍ය මට්ටම වැඩි දියුණු වී ඇත.

ශ්‍රී ලංකා සෞභාග්‍ය දර්ශකය - 2015

සමස්ත රටෙහි සහ එහි පළාත්වල සෞභාග්‍ය තත්ත්වය මැනීම සහ සැසඳීම සිදු කරනු ලබන බහුමාන දර්ශකයක් වන ශ්‍රී ලංකා සෞභාග්‍ය දර්ශකය පෙර වසරේ වාර්තා කළ 0.804 ක අගයේ සිට, 2015 වසරේ දී 0.864 දක්වා ඉහළ යන ලදී. මෙම වැඩි දියුණුවීම සඳහා ආර්ථික සහ ව්‍යාපාරික පරිසරය සහ ජන ජීවිතයේ යහ පැවැත්ම මනිනු ලබන උපදර්ශකවල ඉහළ යාම බලපා ඇති අතර සමාජ - ආර්ථික යටිතල පහසුකම් උපදර්ශකයෙහි මධ්‍යස්ථ හැසිරීමක් පෙන්නුම් කෙරිණි.

සංඛ්‍යා සටහන 1 - ශ්‍රී ලංකා සෞභාග්‍ය දර්ශකය සහ උපදර්ශක 2014 - 2015


වර්ෂය	ශ්‍රී ලංකා සෞභාග්‍ය දර්ශකය	ආර්ථික සහ ව්‍යාපාරික පරිසරය උපදර්ශකය	ජන ජීවිතයේ යහ පැවැත්ම උපදර්ශකය	සමාජ - ආර්ථික යටිතල පහසුකම් උපදර්ශකය
2014	0.804	1.012	0.611	0.788
2015	0.864	1.022	0.783	0.786



ඒක පුද්ගල දළ දේශීය නිෂ්පාදිතය, අවිධිමත් අංශයේ වැටුප්, කර්මාන්තශාලා ඝනත්වය සහ බැංකු ශාඛා ඝනත්වය යනාදියෙහි වැඩි වීම ආර්ථික සහ ව්‍යාපාරික පරිසරය උපදර්ශකයේ ඉහළ යාමට දායක විය. ජන ජීවිතයේ යහ පැවැත්ම උපදර්ශකය සැලකීමේ දී, එහි වැඩි දියුණු වීම ප්‍රධාන වශයෙන් සෞඛ්‍ය පහසුකම්, අධ්‍යාපනයේ ගුණාත්මකභාවය හා එය ලබාගැනීමට ඇති හැකියාව, මහජනතාවගේ ධනය සහ විනෝදය සඳහා වූ පහසුකම් පැවතීම හා භාවිතය යනාදියෙහි වැඩිවීම හේතුවෙන් සිදු විය. සමාජ ආර්ථික යටිතල පහසුකම් උපදර්ශකයේ මධ්‍යස්ථ හැසිරීම කෙරෙහි සමස්තයක් ලෙස මහා මාර්ග සංවර්ධනය උදෙසා වූ රාජ්‍ය වියදම් අඩු වීම සහ ප්‍රවාහන පහසුකම් සඳහා වූ ප්‍රවේශය පහත වැටීම හේතු විය. කෙසේ නමුත්, 2014-2015 කාලපරිච්ඡේදය තුළ දී සමාජ ආර්ථික යටිතල පහසුකම් උපදර්ශකය තුළ විදුලිය සඳහා වූ ප්‍රවේශය, විදුලි සංදේශ පහසුකම් ලබා ගැනීමට ඇති හැකියාව සහ ශ්‍රී ලංකාවේ අපරාධවලින් තොර පරිසරයක් පැවතීම යන පැතිකඩවල යම් පමණක දියුණුවක් දක්නට ලැබිණි.

පළාත්බද සෞභාගය


රූප සටහන 2 - සෞභාගය දර්ශකය



සෞභාගය පිළිබද වූ මැනකාලීන ප්‍රවණතාවයන් අඛණ්ඩව පවත්වා ගනිමින් සමස්ත පළාත්බද දර්ශකය තුළ බස්නාහිර පළාත 1.275 ක ඉහළම දර්ශක අගය සමග මෙවරත් ප්‍රථම ස්ථානය ලබා ඇති අතර, ඒ සඳහා ප්‍රධාන වශයෙන් ආර්ථික සහ ව්‍යාපාරික පරිසරය උපදර්ශකය ඉහළ අගයක පැවතීම හේතු විය. 2015 වසරේ දී දකුණු පළාත, පළාත්බද සෞභාගය දර්ශකය තුළ දෙවන ස්ථානය පවත්වා ගැනීමට සමත් වූ අතර, ජන ජීවිතයේ යහපැවැත්ම උපදර්ශකය ඒ සඳහා ප්‍රධාන දායකත්වයක් දක්වා ඇත. උතුරු මැද පළාතේ ශ්‍රේණිය ස්ථාන තුනකින් ඉදිරියට ඒම 2015 වසරේ දී කැපී පෙනෙන කරුණක් වූ අතර උපදර්ශක තුනම ඉහළ යාම මේ සඳහා හේතු විය. පළාත්බද ශ්‍රේණිගත කිරීම් තුළ පිළිවෙළින් හතරවන, පස්වන සහ හයවන ස්ථානයන් ලබා ඇති මධ්‍යම, වයඹ සහ උතුරු පළාත්වල ශ්‍රේණි එක් ස්ථානයකින් වෙනස්වීම කෙරෙහි අනෙකුත් පළාත්වලට සාපේක්ෂව උපදර්ශකයන්ගේ ක්‍රියාකාරීත්වය මන්දගාමී වීම හේතු විය. සබරගමුව, ඌව සහ නැගෙනහිර පළාත්වල දර්ශක අගයයන් වැඩි වුවද, එය 2015 වසරේ දී සාපේක්ෂ ශ්‍රේණිගත තත්ත්වයන් වෙනස්කිරීමට හේතු නොවුණි.


ආර්ථික සහ ව්‍යාපාරික පරිසරය

රූප සටහන 3 - ආර්ථික සහ ව්‍යාපාරික පරිසරය උපදර්ශකය




ජන ජීවිතයේ යහ පැවැත්ම

රූප සටහන 4 - ජන ජීවිතයේ යහ පැවැත්ම උපදර්ශකය



සමාජ-ආර්ථික යටිතල පහසුකම්

රූප සටහන 5 - සමාජ - ආර්ථික යටිතල පහසුකම් උපදර්ශකය



පළාත්බද සෞභාග්‍යය දර්ශක අගයන් සහ ශ්‍රේණි

සංඛ්‍යා සටහන 2 - පළාත් මට්ටමින් සමස්ත සෞභ්‍යාග්‍ය දර්ශක, උපදර්ශක සහ පළාත්බද ශ්‍රේණි

දර්ශකය සහ පළාත	දර්ශක අගය		පළාත්බද ශ්‍රේණිය	
	2014	2015	2014	2015
සමස්ත සෞභ්‍යාග්‍ය දර්ශකය				
මධ්‍යම	0.438	0.420	3	4
නැගෙනහිර	0.079	0.095	9	9
උතුරුමැද	0.364	0.458	6	3
වයඹ	0.430	0.370	4	5
උතුරු	0.366	0.308	5	6
සබරගමුව	0.223	0.298	7	7
දකුණු	0.440	0.550	2	2
ඌව	0.167	0.240	8	8
බස්නාහිර	1.327	1.275	1	1
ආර්ථික සහ ව්‍යාපාරික පරිසරය උපදර්ශකය				
මධ්‍යම	0.638	0.572	2	2
නැගෙනහිර	0.295	0.318	7	7
උතුරුමැද	0.470	0.531	5	4
වයඹ	0.550	0.535	4	3
උතුරු	0.591	0.466	3	6
සබරගමුව	0.280	0.289	8	8
දකුණු	0.394	0.496	6	5
ඌව	0.198	0.183	9	9
බස්නාහිර	1.901	1.761	1	1
ජන ජීවිතයේ යහ පැවැත්ම උපදර්ශකය				
මධ්‍යම	0.122	0.275	6	5
නැගෙනහිර	-0.059	-0.011	9	9
උතුරුමැද	0.214	0.357	5	4
වයඹ	0.344	0.387	4	3
උතුරු	0.381	0.272	3	6
සබරගමුව	0.079	0.249	7	7
දකුණු	0.635	0.703	2	2
ඌව	-0.033	0.085	8	8
බස්නාහිර	1.039	1.210	1	1
සමාජ - ආර්ථික යටිතල පහසුකම් උපදර්ශකය				
මධ්‍යම	0.555	0.414	2	5
නැගෙනහිර	0.000	-0.023	9	9
උතුරුමැද	0.408	0.486	3	2
වයඹ	0.397	0.187	4	7
උතුරු	0.127	0.187	8	8
සබරගමුව	0.310	0.356	6	6
දකුණු	0.290	0.450	7	4
ඌව	0.336	0.450	5	3
බස්නාහිර	1.041	0.855	1	1

පළාත්බද සුවිශේෂී කාර්ය සාධනයන්

සමස්ත සෞභ්‍යාග්‍ය දර්ශකයේ 0.110 ක ඉහළම වැඩි වීම දකුණු පළාතෙන් වාර්තා වූ අතර සියලුම උපදර්ශකයන්හි වැඩි දියුණු වීම මේ සඳහා හේතු විය.

2015 වසරේ දී පළාත්බද ශ්‍රේණිගත කිරීම් තුළ, උතුරු මැද පළාත පෙර වසරේ සිටි 6 වන ස්ථානයේ සිට 3 වන ස්ථානය දක්වා ඉහළ නැංවී ඇත.

ක්‍රියාපටිපාටිය සහ ක්‍රමවේදය

ශ්‍රී ලංකා සෞභ්‍යාග්‍ය දර්ශකය යනු ශ්‍රී ලංකා මහ බැංකුව මගින් සම්පාදනය කරනු ලබන බහු මාන දර්ශකයකි. විචල්‍යයන් 42 කින් සමන්විත උපදර්ශක තුනක් මෙම දර්ශකය සැකසීමේ දී උපයෝගී කර ගැනේ. මෙහිදී සියලුම උපදර්ශක සඳහා සමාන බර තැබීමක් සිදු කර ඇති අතර එක් එක් උපදර්ශකය තුළ ඇති විචල්‍යයන් සඳහා ද සමාන බර තැබීමක් සිදු කර ඇත.

ශ්‍රී ලංකා සෞභ්‍යාග්‍ය දර්ශකය සැකසීමේ දී, ලෙගට් සෞභ්‍යාග්‍ය දර්ශකය ගණනය කිරීමේ ක්‍රමවේදයට ඉතා සමීප ක්‍රමවේදයක් 2014 වසරේ සිට භාවිතා කරනු ලබයි. මෙහිදී දර්ශක අගයන් ගණනය කරනු ලබන්නේ සෑම විචල්‍යයක්ම සමමතකරණය කිරීමෙනි. එම නිසා දර්ශක අගයේ සලකුණ මගින් අදාළ මධ්‍යන්‍යයට සාපේක්ෂව එහි ධන හෝ ඍණ වෙනස්වීම පිළිබිඹු කරන අතර දර්ශකයේ ඍණ අගයන් මගින් සෞභ්‍යාග්‍ය තත්ත්වය ඍණ මට්ටමක පවතියැයි පිළිබිඹු නොවේ.

ප්‍රකාශනය

වාර්ෂිකව

අදාළ පුවත්පත් නිවේදනය පහත ඇමුණුමෙන් ලබා ගත හැක.

http://www.cbsl.gov.lk/pics_n_docs/02_prs/docs/press/press_20170103e.pdf